

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀವರದರಾಜಪಂಚಾಶತ್ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕರ್

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀವರದರಾಜಪಂಚಾಶತ್ ॥

ಶ್ರೀಮಾರ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ದ್ವಿರದ ಶಿಖರಿ ಸೀಮ್ನಾ ಸದ್ಮವಾರ್ ಪದ್ಮ ಯೋನೇಃ

ತುರಗ ಸವನ ವೇದ್ಯಾಂ ಶ್ಯಾಮಳೋ ಹವ್ಯವಾಹಃ |

ಕಲಶ ಜಲಧಿ ಕನ್ಯಾ ವಲ್ಲರೀ ಕಲ್ಪಶಾಖೀ

ಕಲಯತು ಕುಶಲಂ ನಃ ಕೋಽಪಿ ಕಾರುಣ್ಯ ರಾಶಿಃ || ೧ ||

ಯಸ್ಯಾನುಭಾವಮಧಿಗಂತುಮಶಕ್ನುವಂತೋ

ಮುಹ್ಮಂತ್ಯಭಂಗುರಧಿಯೋ ಮುನಿ ಸಾರ್ವಭೌಮಾಃ |

ತಸ್ಯೈವ ತೇ ಸ್ತುತಿಷು ಸಾಹಸಮಶ್ನುವಾನಃ

ಕ್ಷಂತವ್ಯ ಏಷ ಭವತಾ ಕರಿ ಶೈಲ ನಾಥ || ೨ ||

ಜಾನನ್ನನಾದಿವಿಹಿತಾರ್ ಅಪರಾಧ ವರ್ಗಾರ್

ಸ್ವಾಮಿರ್ ಭಯಾತ್ ಕಿಮಪಿ ವಕ್ತುಮಹಂ ನ ಶಕ್ತಃ |

ಅವ್ಯಾಜ ವತ್ಸಲ ತಥಾಪಿ ನಿರಂಕುಶಂ ಮಾಂ

ವಾತ್ಸಲ್ಯಮೇವ ಭವತೋ ಮುಖರೀ ಕರೋತಿ || ೩ ||

ಕಿಂ ವ್ಯಾಹರಾಮಿ ವರದ ಸ್ತುತಯೇ ಕಥಂ ವಾ

ಖಿದ್ಯೋತವತ್ ಪ್ರಲಘು ಸಂಕುಚಿತ ಪ್ರಕಾಶಃ |

ತನ್ಮೇ ಸಮರ್ಪಯ ಮತಿಂ ಚ ಸರಸ್ವತೀಂ ಚ

ತ್ವಾಮಂಜಸಾ ಸ್ತುತಿ ಪದ್ಮೈರ್ಯದಹಂ ಧಿನೋಮಿ || ೪ ||

ಮಚ್ಚಕ್ತಿ ಮಾತ್ರ ಗಣನೇ ಕಿಮಿಹಾಸ್ತಿ ಶಕ್ಯಂ

ಶಕ್ಯೇನ ವಾ ತವ ಕರೀಶ ಕಿಮಸ್ತಿ ಸಾಧ್ಯಂ |

ಯದ್ಯಸ್ತಿ ಸಾಧಯ ಮಯಾ ತದಪಿ ತ್ವಯಾ ವಾ
ಕಿಂ ವಾ ಭವೇದ್ ಭವತಿ ಕಿಂಚಿದನೀಹಮಾನೇ || ೫ ||

ಸ್ತೋತ್ರಂ ಮಯಾ ವಿರಚಿತಂ ತ್ವದಧೀನ ವಾಚಾ
ತ್ವತ್ಪ್ರೀತಯೇ ವರದ ಯತ್ ತದಿದಂ ನ ಚಿತ್ರಂ |
ಆವರ್ಜಯಂತಿ ಹೃದಯಂ ಖಿಲು ಶಿಕ್ಷಕಾಣಾಂ
ಮಂಜೂನಿ ಪಂಜರ ಶಕುಂತ ವಿಜಲ್ಪಿತಾನಿ || ೬ ||

ಯಂ ಚಕ್ಷುಷಾಮವಿಷಯಂ ಹಯಮೇಧ ಯಜ್ಞಾ
ದ್ರಾಘೀಯಸಾ ಸುಚರಿತೇನ ದದರ್ಶ ವೇಧಾಃ |
ತಂ ತ್ವಾಂ ಕರೀಶ ಕರುಣಾ ಪರಿಣಾಮತಸ್ತೇ
ಭೂತಾನಿ ಹಂತ ನಿಖಿಲಾನಿ ನಿಶಾಮಯಂತಿ || ೭ ||

ತತ್ತತ್ಪದ್ಮೈರುಪಹಿತೇಽಪಿ ತುರಂಗ ಮೇಧೇ
ಶಕ್ರಾದಯೋ ವರದ ಪೂರ್ವಮಲಬ್ಧ ಭಾಗಾಃ |
ಅಧ್ಯಕ್ಷಿತೇ ಮಖಿಪತೌ ತ್ವಯಿ ಚಕ್ಷುಷೈವ
ಹೈರಣ್ಯ ಗರ್ಭ ಹವಿಷಾಂ ರಸಮನ್ವಭೂರ್ವ || ೮ ||

ಸರ್ಗ ಸ್ಥಿತಿ ಪ್ರಳಯ ವಿಭ್ರಮ ನಾಟಿಕಾಯಾಂ
ಶೈಲೂಷವದ್ ವಿವಿಧ ವೇಷ ಪರಿಗ್ರಹಂ ತ್ವಾಂ |
ಸಂಭಾವಯಂತಿ ಹೃದಯೇನ ಕರೀಶ ಧನ್ಯಾಃ
ಸಂಸಾರ ವಾರಿನಿಧಿ ಸಂತರಣೈಕ ಪೋತಂ || ೯ ||

ಪ್ರಾಪ್ತೋದಯೇಷು ವರದ ತ್ವದನುಪ್ರವೇಶಾತ್
ಪದ್ಮಾಸನಾದಿಷು ಶಿವಾದಿಷು ಕಂಚುಕೇಷು |
ತನ್ಮಾತ್ರ ದರ್ಶನ ವಿಲೋಭಿತ ಶೇಮುಷೀಕಾಃ
ತಾದಾತ್ಮ್ಯ ಮೂಢ ಮತಯೋ ನಿಪತಂತ್ಯಧೀರಾಃ || ೧೦ ||

ಮಧ್ಯೇ ವಿರಿಂಚಿ ಶಿವಯೋರ್ವಿಹಿತಾವತಾರಃ
ಖ್ಯಾತೋಽಸಿ ತತ್ಸಮತಯಾ ತದಿದಂ ನ ಚಿತ್ರಂ |

ಮಾಯಾ ವಶೇನ ಮಕರಾದಿ ಶರೀರಿಣಂ ತ್ವಾಂ
ತಾನೇವ ಪಶ್ಯತಿ ಕರೀಶ ಯದೇಷ ಲೋಕಃ || ೧೧ ||

ಬ್ರಹ್ಮೇತಿ ಶಂಕರ ಇತಿಂದ್ರ ಇತಿ ಸ್ವರಾಡಿತಿ
ಆತ್ಮೇತಿ ಸರ್ವಮಿತಿ ಸರ್ವ ಚರಾಚರಾತ್ಮ್ನ |
ಹಸ್ತೀಶ ಸರ್ವ ವಚಸಾಮವಸಾನ ಸೀಮಾಂ
ತ್ವಾಂ ಸರ್ವಕಾರಣಮುಶಂತ್ಯನಪಾಯ ವಾಚಃ || ೧೨ ||

ಆಶಾಧಿಪೇಷು ಗಿರಿಶೇಷು ಚತುರ್ಮುಖೇಷ್ವಪಿ
ಅವ್ಯಾಹತಾ ವಿಧಿ ನಿಷೇಧ ಮಯೀ ತವಾಜ್ಞಾ |
ಹಸ್ತೀಶ ನಿತ್ಯಮನುಪಾಲನ ಲಂಘನಾಭ್ಯಾಂ
ಪುಂಸಾಂ ಶುಭಾಶುಭ ಮಯಾನಿ ಫಲಾನಿ ಸೂತೇ || ೧೩ ||

ತ್ರಾತಾಪದಿ ಸ್ಥಿತಿ ಪದಂ ಭರಣಂ ಪ್ರರೋಹಃ
ಛಾಯಾ ಕರೀಶ ಸರಸಾನಿ ಫಲಾನಿ ಚ ತ್ವಂ |
ಶಾಖಾಗತ ತ್ರಿದಶ ಚ್ಯಂದ ಶಕುಂತಕಾನಾಂ
ಕಿಂ ನಾಮ ನಾಸಿ ಮಹತಾಂ ನಿಗಮ ದ್ರುಮಾಣಾಂ || ೧೪ ||

ಸಾಮಾನ್ಯ ಬುದ್ಧಿ ಜನಕಾಶ್ಚ ಸದಾದಿ ಶಬ್ದಾಃ
ತತ್ತ್ವಾಂತರ ಭ್ರಮ ಕೃತಶ್ಚ ಶಿವಾದಿ ವಾಚಃ |
ನಾರಾಯಣೇ ತ್ವಯಿ ಕರೀಶ ವಹಂತ್ಯನನ್ಯಂ
ಅನ್ವರ್ಥ ವೃತ್ತಿ ಪರಿಕಲ್ಪಿತಮೈಕ ಕಂಠ್ಯಂ || ೧೫ ||

ಸಂಚಿಂತಯಂತ್ಯಖಿಲ ಹೇಯ ವಿಪಕ್ಷ ಭೂತಂ
ಶಾಂತೋದಿತಂ ಶಮವತಾ ಹೃದಯೇನ ಧನ್ಯಾಃ |
ನಿತ್ಯಂ ಪರಂ ವರದ ಸರ್ವಗತಂ ಸುಸೂಕ್ಷ್ಮಂ
ನಿಷ್ಪಂದ ನಂದಥು ಮಯಂ ಭವತಃ ಸ್ವರೂಪಂ || ೧೬ ||

ವಿಶ್ವಾತಿಶಾಯಿ ಸುಖಿರೂಪ ಯದಾತ್ಮಕಸ್ತ್ವಂ
ವ್ಯಕ್ತಿಂ ಕರೀಶ ಕಥಯಂತಿ ತದಾತ್ಮಿಕಾಂ ತೇ |

ಯೇನಾಧಿರೋಹತಿ ಮತಿಸ್ತು ದುಪಾಸಕಾನಾಂ

ಸಾ ಕಿಂ ತ್ವಮೇವ ತವ ವೇತಿ ವಿತರ್ಕ ಡೋಳಾಂ || ೧೭ ||

ಮೋಹಾಂಧಕಾರ ವಿನಿವರ್ತನ ಜಾಗರೂಕೇ

ದೋಷಾ ದಿವಾಪಿ ನಿರವಗ್ರಹಮೇಧಮಾನೇ |

ತ್ವತ್ತೇಜಸಿ ದ್ವಿರದ ಶೈಲಪತೇ ವಿಮೃಷ್ಟೇ

ಶ್ಲಾಘೈತ ಸಂತಮಸ ಪರ್ವ ಸಹಸ್ರ ಭಾನೋಃ || ೧೮ ||

ರೂಢಸ್ಯ ಚಿನ್ಮಯತಯಾ ಹೃದಯೇ ಕರೀಶ

ಸ್ತುಂಬಾನುಕಾರಿ ಪರಿಣಾಮ ವಿಶೇಷ ಭಾಜಃ |

ಸ್ಥಾನೇಷು ಜಾಗ್ರತಿ ಚತುರ್ಷ್ವಪಿ ಸತ್ತ್ವ ವಂತಃ

ಶಾಖಾ ವಿಭಾಗ ಚತುರೇ ತವ ಚಾತುರಾತ್ಮ್ಯೇ || ೧೯ ||

ನಾಗಾಚಲೇಶ ನಿಖಿಲೋಪನಿಷನ್ಮನೀಷಾ-

ಮಂಜೂಷಿಕಾ ಮರಕತಂ ಪರಿಚಿನ್ವತಾಂ ತ್ವಾಂ |

ತನ್ವೀ ಹೃದಿ ಸ್ಫುರತಿ ಕಾಽಪಿ ಶಿಖಾ ಮುನೀನಾಂ

ಸೌದಾಮನೀವ ನಿಭೃತಾ ನವ ಮೇಘ ಗರ್ಭಾಃ || ೨೦ ||

ಔದನ್ವತೇ ಮಹತಿ ಸದ್ಮನಿ ಭಾಸಮಾನೇ

ಶ್ಲಾಘೈ ಚ ದಿವ್ಯ ಸದನೇ ತಮಸಃ ಪರಸ್ಮಿನ್ |

ಅಂತಃಕಳೇಬರಮಿದಂ ಸುಷಿರಂ ಸುಸೂಕ್ಷ್ಮಂ

ಜಾತಂ ಕರೀಶ ಕಥಮಾದರಣಾಸ್ಪದಂ ತೇ || ೨೧ ||

ಬಾಲಾಕೃತೇರ್ವಟಪಲಾಶಮಿತಸ್ಯ ಯಸ್ಯ

ಬ್ರಹ್ಮಾಂಡ ಮಂಡಲಮಭೂದುದರೈಕದೇಶೇ |

ತಸ್ಯೈವ ತದ್ ವರದ ಹಂತ ಕಥಂ ಪ್ರಭೂತಂ

ವಾರಾಹಮಾಸ್ಥಿತವತೋ ವಪುರದ್ಭುತಂ ತೇ || ೨೨ ||

ಭಕ್ತಸ್ಯ ದಾನವ ಶಿಶೋಃ ಪರಿಪಾಲನಾಯ

ಭದ್ರಾಂ ನೃಸಿಂಹ ಕುಹನಾಮಧಿಜಗ್ಮುಷಸ್ತೇ |

ಸ್ತಂಭೈಕ ವರ್ಜಮಧುನಾಽಪಿ ಕರೀಶ ನೂನಂ
ತ್ರೈಲೋಕ್ಯಮೇತದಖಿಲಂ ನರಸಿಂಹ ಗರ್ಭಂ || ೨೩ ||

ಕ್ರಾಮೃ ಜಗತ್ ಕಪಟ ವಾಮನತಾಮುಪೇತಃ
ತ್ರೇಧಾ ಕರೀಶ ಸ ಭರ್ವಾ ನಿದಧೇ ಪದಾನಿ |
ಅದ್ಯಾಪಿ ಜಂತವ ಇಮೇ ವಿಮಲೇನ ಯಸ್ಯ
ಪಾದೋದಕೇನ ವಿಧೃತೇನ ಶಿವಾ ಭವಂತಿ || ೨೪ ||

ಯೇನಾಚಲ ಪ್ರಕೃತಿನಾ ರಿಪು ಸಂಕ್ಷಯಾರ್ಥೀ
ವಾರಾಂ ನಿಧಿಂ ವರದ ಪೂರ್ವಮಲಂಘಯಸ್ತಂ |
ತಂ ವೀಕ್ಷ್ಯ ಸೇತುಮಧುನಾಪಿ ಶರೀರವಂತಃ
ಸರ್ವೇ ಷಡೂರ್ಮಿ ಬಹುಳಂ ಜಲಧಿಂ ತರಂತಿ || ೨೫ ||

ಇತ್ಥಂ ಕರೀಶ ದುರಪಹ್ನವ ದಿವ್ಯ ಭವ್ಯ-
ರೂಪಾನ್ವಿತಸ್ಯ ವಿಬುಧಾದಿ ವಿಭೂತಿ ಸಾಮ್ಯಾತ್ |
ಕೇಚಿದ್ ವಿಚಿತ್ರ ಚರಿತಾರ್ ಭವತೋಽವತಾರಾರ್
ಸತ್ಯಾರ್ ದಯಾ ಪರವಶಸ್ಯ ವಿದಂತಿ ಸಂತಃ || ೨೬ ||

ಸೌಶೀಲ್ಯ ಭಾವಿತ ಧಿಯಾ ಭವತಾ ಕಥಂಚಿತ್
ಸಂಭಾದಿತಾನಪಿ ಗುಣಾರ್ ವರದ ತ್ವದೀಯಾರ್ |
ಪ್ರತ್ಯಕ್ಷಯಂತ್ಯವಿಕಲಂ ತವ ಸನ್ನಿಕೃಷ್ಟಾಃ
ಪತ್ಯುಸ್ತ್ವಿಷಾಮಿವ ಪಯೋದ ವೃತಾರ್ ಮಯೂಖಾರ್ || ೨೭ ||

ನಿತ್ಯಂ ಕರೀಶ ತಿಮಿರಾವಿಲ ದೃಷ್ಟಯೋಽಪಿ
ಸಿದ್ಧಾಂಜನೇನ ಭವತೈವ ವಿಭೂಷಿತಾಕ್ಷಾಃ |
ಪಶ್ಯಂತ್ಯುಪರ್ಯುಪರಿ ಸಂಚರತಾಮದೃಶ್ಯಂ
ಮಾಯಾ ನಿಗೂಢಮನಪಾಯ ಮಹಾನಿಧಿಂ ತ್ವಾಂ || ೨೮ ||

ಸದ್ಯಸ್ತ್ಯಜಂತಿ ವರದ ತ್ವಯಿ ಬದ್ಧ ಭಾವಾಃ
ಪೈತಾಮಹಾದಿಷು ಪದೇಷ್ಟಪಿ ಭಾವ ಬಂಧಂ |

ಕಸ್ಮೈ ಸ್ವದೇತ ಸುಖಿ ಸಂಚರಣೋತ್ಸುಕಾಯ
ಕಾರಾಗೃಹೇ ಕನಕ ಶೃಂಖಲಯಾಽಪಿ ಬಂಧಃ || ೨೯ ||

ಹಸ್ತೀಶ ದುಃಖಿ ವಿಷ ದಿಗ್ಧ ಫಲಾನುಬಂಧಿನಿ
ಆಬ್ರಹ್ಮ ಕೀಟಿ ಮಪರಾಹತ ಸಂಪ್ರಯೋಗೇ |
ದುಷ್ಕರ್ಮ ಸಂಚಯವಶಾದ್ ದುರತಿಕ್ರಮೇ ನಃ
ಪ್ರತ್ಯಸ್ತ್ರ ಮಂಜಲಿರಸೌ ತವ ನಿಗ್ರಹಾಸ್ತ್ರೇ || ೩೦ ||

ತ್ವದ್ಭಕ್ತಿ ಪೋತ ಮವಲಂಬಿತು ಮಕ್ಷಮಾಣಾಂ
ಪಾರಂ ಪರಂ ವರದ ಗಂತು ಮನೀಶ್ವರಾಣಾಂ |
ಸ್ವೈರಂ ಲಿಲಂಘಯಿಷತಾಂ ಭವ ವಾರಿ ರಾಶಿಂ
ತ್ವಾವೇವ ಗಂತುಮಸಿ ಸೇತುರಭಂಗುರಸ್ತ್ವಂ || ೩೧ ||

ಅಶ್ರಾಂತ ಸಂಸರಣ ಘರ್ಮ ನಿಪೀಡಿತಸ್ಯ
ಭ್ರಾಂತಸ್ಯ ಮೇ ವರದ ಭೋಗ ಮರೀಚಿಕಾಸು |
ಜೀವಾತುರಸ್ತು ನಿರವಗ್ರಹ ಮೇಧಮಾನಃ
ದೇವ ತ್ವದೀಯ ಕರುಣಾಮೃತ ದೃಷ್ಟಿ ಪಾತಃ || ೩೨ ||

ಅಂತಃ ಪ್ರವಿಶ್ಯ ಭಗವನ್ನಖಿಲಸ್ಯ ಜಂತೋಃ
ಆಸೇದುಷಸ್ತವ ಕರೀಶ ಭೃಶಂ ದವೀರ್ಯಾಃ |
ಸತ್ಯಂ ಭವೇಯಮಧುನಾಪಿ ಸ ಏವ ಭೂಯಃ
ಸ್ವಾಭಾವಿಕೇ ತವ ದಯಾ ಯದಿ ನಾಂತರಾಯಃ || ೩೩ ||

ಅಜ್ಞಾತ ನಿರ್ಗಮ ಮನಾಗಮ ವೇದಿನಂ ಮಾಂ
ಅಂಧಂ ನ ಕಿಂಚಿ ದವಲಂಬನ ಮಶ್ನುವಾನಂ |
ಏತಾವತೀಂ ಗಮಯಿತುಃ ಪದವೀಂ ದಯಾಳೋಃ
ಶೇಷಾಧ್ವಲೇಶ ನಯನೇ ಕ ಇವಾತಿಭಾರಃ || ೩೪ ||

ಭೂಯೋಽಪಿ ಹಂತ ವಸತಿಯಾದಿ ಮೇ ಭವಿತ್ರೀ
ಯಾಮ್ಯಾಸು ದುರ್ವಿಷಹ ವೃತ್ತಿಷು ಯಾತನಾಸು |

ಸಮ್ಯಗ್ ಭವಿಷ್ಯತಿ ತತಃ ಶರಣಾಗತಾನಾಂ
ಸಂರಕ್ಷಿತೇತಿ ಬಿರುದಂ ವರದ ತ್ವದೀಯಂ || ೩೫ ||

ಪರ್ಯಾಕುಲಂ ಮಹತಿ ದುಃಖ ಪಯೋನಿಧೌ ಮಾಂ
ಪಶ್ಯತ್ ಕರೀಶ ಯದಿ ಜೋಷಮವಸ್ಥಿತಸ್ತಂ |
ಸ್ಥಾರೇಕ್ಷಣೇಽಪಿ ಮಿಷತಿ ತ್ವಯಿ ನಿರ್ನಿಮೇಷಂ
ಪಾರೇ ಕರಿಷ್ಯತಿ ದಯಾ ತವ ದುರ್ನಿವಾರಾ || ೩೬ ||

ಕಿಂ ವಾ ಕರೀಶ ಕೃಪಣೇ ಮಯಿ ರಕ್ಷಣೀಯೇ
ಧರ್ಮಾದಿ ಬಾಹ್ಯ ಸಹಕಾರಿ ಗವೇಷಣೇನ |
ನನ್ವಸ್ತಿ ವಿಶ್ವ ಪರಿಪಾಲನ ಜಾಗರೂಕಃ
ಸಂಕಲ್ಪ ಏವ ಭವತೋ ನಿಪುಣಃ ಸಹಾಯಃ || ೩೭ ||

ನಿಯಂತ್ರಣಂ ಪರಿಣಮಂತಿ ನ ಯಾವದೇತೇ
ನೀರಂಧ್ರ ದುಷ್ಕೃತ ಭವಾ ದುರಿತ ಪ್ರರೋಹಾಃ |
ತಾವನ್ನ ಚೇತ್ ತ್ವಮುಪಗಚ್ಛಸಿ ಶಾರ್ಙ್ಗಧನ್ವಾ
ಶಕ್ಯಂ ತ್ವಯಾಪಿ ನ ಹಿ ವಾರಯಿತುಂ ಕರೀಶ || ೩೮ ||

ಯಾವನ್ನ ಪಶ್ಯತಿ ನಿಕಾಮಮುಷ್ಣಣೋ ಮಾಂ
ಭ್ರೂ ಭಂಗ ಭೀಷಣ ಕರಾಳ ಮುಖಃ ಕೃತಾಂತಃ |
ತಾವತ್ ಪತಂತು ಮಯಿ ತೇ ಭಗವತ್ ದಯಾಳೋಃ
ಉನ್ನಿದ್ರ ಪದ್ಮ ಕಲಿಕಾ ಮಧುರಾಃ ಕಟಾಕ್ಷಾಃ || ೩೯ ||

ಸ ತ್ವಂ ಸ ಏವ ರಭಸೋ ಭವದೌಪವಾಹ್ಯಃ
ಚಕ್ರಂ ತದೇವ ಶಿತ ಧಾರ ಮಹಂ ಚ ಪಾಲ್ಯಃ |
ಸಾಧಾರಣೇ ತ್ವಯಿ ಕರೀಶ ಸಮಸ್ತ ಜಂತೋಃ
ಮಾತಂಗ ಮಾನುಷ ಭಿದಾ ನ ವಿಶೇಷ ಹೇತುಃ || ೪೦ ||

ನಿರ್ವಾಪಯಿಷ್ಯತಿ ಕದಾ ಕರಿಶೈಲ ಧಾರ್ಮ
ದುರ್ವಾರ ಕರ್ಮ ಪರಿಪಾಕ ಮಹಾದವಾಗ್ನಿಂ |

ಪ್ರಾಚೀನ ದುಃಖಮಪಿ ಮೇ ಸುಖಯನ್ನಿವ ತ್ವತ್ -
ಪಾದಾರವಿಂದ ಪರಿಚಾರ ರಸ ಪ್ರವಾಹಃ || ೪೧ ||

ಮುಕ್ತಃ ಸ್ವಯಂ ಸುಕೃತ ದುಷ್ಟತ ಶೃಂಖಲಾಭ್ಯಾಂ
ಅರ್ಚಿಮುಖೈ ರಧಿಕೃತ್ಯೈ ರತಿವಾಹಿತಾಧ್ವಾ |
ಸ್ವಚ್ಛಂದ ಕಿಂಕರತಯಾ ಭವತಃ ಕರೀಶ
ಸ್ವಾಭಾವಿಕಂ ಪ್ರತಿಲಭೇಯ ಮಹಾಧಿಕಾರಂ || ೪೨ ||

ತ್ವಂ ಚೇತ್ ಪ್ರಸೀದಸಿ ತವಾಸ್ಮಿ ಸಮೀಪತಶ್ಚೇತ್
ತ್ವಯ್ಯಸ್ತಿ ಭಕ್ತಿರನಘಾ ಕರಿಶೈಲ ನಾಥ |
ಸಂಸೃಜ್ಯತೇ ಯದಿ ಚ ದಾಸ ಜನಸ್ತ ದೀಯಃ
ಸಂಸಾರ ಏಷ ಭಗವನ್ನಪವರ್ಗ ಏವ || ೪೩ ||

ಆಹೂಯಮಾನಮನಪಾಯ ವಿಭೂತಿ ಕಾಮೈಃ
ಆಲೋಕ ಲುಪ್ತ ಜಗದಾಂಧ್ಯಂ ಅನುಸ್ಮರೇಯಂ |
ಆಲೋಹಿತಾಂಶುಕಮನಾಕುಲ ಹೇತಿಜಾಲಂ
ಹೈರಣ್ಯಗರ್ಭ ಹಯಮೇಧ ಹವಿರ್ಭೂಜಂ ತ್ವಾಂ || ೪೪ ||

ಭೂಯೋ ಭೂಯಃ ಪುಳಕ ನಿಚಿತ್ಯೈ ರಂಗಕೈ ರೇಧಮಾನಾಃ
ಸ್ಥೂಲ ಸ್ಥೂಲಾನ್ ನಯನ ಮುಕುಳೈರ್ಬಿಭ್ರತೋ ಬಾಷ್ಟ ಬಿಂದೂನ್ |
ಧನ್ಯಾಃ ಕೇಚಿದ್ ವರದ ಭವತಃ ಸಂಸದಂ ಭೂಷಯಂತಃ
ಸ್ವಾಂತೈ ರಂತರ್ವಿನಯ ನಿಭೃತ್ಯೈಃ ಸ್ವಾದಯಂತೇ ಪದಂ ತೇ || ೪೫ ||

ವರದ ತವ ವಿಲೋಕಯಂತಿ ಧನ್ಯಾಃ
ಮರಕತ ಭೂಧರ ಮಾತೃಕಾಯಮಾಣಂ |
ವ್ಯಪಗತ ಪರಿಕರ್ಮ ವಾರವಾಣಂ
ಮೃಗಮದ ಪಂಕ ವಿಶೇಷ ನೀಲಮಂಗಂ || ೪೬ ||

ಅನಿಭೃತ ಪರಿರಂಭೈ ರಾಹಿತಾ ಮಿಂದಿರಾಯಾಃ
ಕನಕ ವಲಯ ಮುದ್ರಾಂ ಕಂಠದೇಶೇ ದಧಾನಃ |

ಫಣಿಪತಿ ಶಯನೀಯಾ ದುತ್ಥಿತಸ್ತ್ವಂ ಪ್ರಭಾತೇ
ವರದ ಸತತ ಮಂತರ್ಮಾನಸಂ ಸನ್ನಿಧೇಯಾಃ || ೪೭ ||

ತುರಗ ವಿಹಗರಾಜ ಸ್ಯಂದನಾಂದೋಳಿಕಾದಿಷು
ಅಧಿಕ ಮಧಿಕ ಮನ್ಯಾ ಮಾತ್ಮ ಶೋಭಾಂ ದಧಾನಂ |
ಅನವಧಿಕ ವಿಭೂತಿಂ ಹಸ್ತಿಶೈಲೇಶ್ವರಂ ತ್ವಾಂ
ಅನುದಿನ ಮನಿಮೇಷೈಲೋಚನೈರ್ನಿರ್ವಿಶೇಯಂ || ೪೮ ||

ನಿರಂತರಂ ನಿರ್ವಿಶತಸ್ತ ದೀಯಂ
ಅಸ್ಪೃಷ್ಟ ಚಿಂತಾಪದಮಾಭಿರೂಪ್ಯಂ |
ಸತ್ಯಂ ಶಪೇ ವಾರಣ ಶೈಲನಾಥ
ವೈಕುಂಠ ವಾಸೇಽಪಿ ನ ಮೇಽಭಿಲಾಷಃ || ೪೯ ||

ವ್ಯಾತನ್ವಾನಾ ತರುಣ ತುಳಸೀ ದಾಮಭಿಃ ಸ್ವಾಮಭಿಖ್ಯಾಂ
ಮಾತಂಗಾದ್ರೌ ಮರಕತ ರುಚಿಂ ಪುಷ್ಣತೀ ಮಾನಸೇ ನಃ |
ಭೋಗೈಶ್ವರ್ಯ ಪ್ರಿಯ ಸಹಚರೈಃ ಕಾಪಿ ಲಕ್ಷ್ಮೀ ಕಟಾಕ್ಷೈಃ
ಭೂಯಃ ಶ್ಯಾಮಾ ಭುವನ ಜನನೀ ದೇವತಾ ಸನ್ನಿಧತ್ವಾಂ || ೫೦ ||

ಇತಿ ವಿಹಿತಮುದಾರಂ ವೇಂಕಟೇಶೇನ ಭಕ್ತ್ಯಾ
ಶ್ರುತಿ ಸುಭಗಮಿದಂ ಯಃ ಸ್ತೋತ್ರಮಂಗೀಕರೋತಿ |
ಕರಿಶಿಖರಿ ವಿಟಂಕ ಸ್ಥಾಯಿನಃ ಕಲ್ಪವೃಕ್ಷಾತ್
ಭವತಿ ಫಲಮೇಶಷಂ ತಸ್ಯ ಹಸ್ತಾಪಚೇಯಂ || ೫೧ ||

|| ಇತಿ ಶ್ರೀವರದರಾಜಪಂಚಾಶತ್ ಸಮಾಪ್ತಾ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |
ಶ್ರೀಮತೇ ವೇಂಕಟೇಶಾಯ ವೇದಾಂತ ಗುರವೇ ನಮಃ ||